



ព្រះរាជាណាចក្រកម្ពុជា ជាតិ សាសនា ព្រះមហាក្សត្រ

គណៈកម្មាធិការជាតិរៀបចំការបោះឆ្នោត
លេខ: ០៧១ គ.ជ.ប. វ.ស.ណ

សេចក្តីជូនដំណឹង ស្តីពី

លក្ខខណ្ឌនៃការជ្រើសរើសសមាសភាពគណៈកម្មការរាជធានី ខេត្តរៀបចំការបោះឆ្នោត

គណៈកម្មាធិការជាតិរៀបចំការបោះឆ្នោត (គ.ជ.ប) សូមជម្រាបជូនសាធារណជនឱ្យបានជ្រាបថា គ.ជ.ប ត្រូវការជ្រើសរើសសមាសភាពគណៈកម្មការរាជធានី ខេត្តរៀបចំការបោះឆ្នោត (គជ.ខប) ចំនួន ១៧៥ រូប ជាមន្ត្រីជាប់កិច្ចសន្យារយៈពេលខ្លី ឱ្យបម្រើការងារនៅគណៈកម្មការរាជធានី ខេត្តរៀបចំការបោះឆ្នោត សម្រាប់ការបោះឆ្នោតជ្រើសតាំងសមាជិកព្រឹទ្ធសភា នីតិកាលទី៥ ឆ្នាំ២០២៤។ សមាសភាព គជ.ខប សម្រាប់រាជធានី ខេត្តនីមួយៗមានចំនួន ៧ រូប ដែលមានមុខតំណែងដូចខាងក្រោម ៖

- | | |
|--|-------------|
| ១- ប្រធានគណៈកម្មការរាជធានី ខេត្តរៀបចំការបោះឆ្នោត | ចំនួន ១ រូប |
| ២- អនុប្រធានគណៈកម្មការរាជធានី ខេត្តរៀបចំការបោះឆ្នោត | ចំនួន ១ រូប |
| ៣- សមាជិកទទួលបន្ទុកផ្នែករដ្ឋបាល | ចំនួន ១ រូប |
| ៤- សមាជិកទទួលបន្ទុកផ្នែកហិរញ្ញវត្ថុ | ចំនួន ១ រូប |
| ៥- សមាជិកទទួលបន្ទុកផ្នែកប្រតិបត្តិការបោះឆ្នោត និងបច្ចេកទេស | ចំនួន ១ រូប |
| ៦- សមាជិកទទួលបន្ទុកផ្នែកសេវាកម្មច្បាប់ វិវាទកម្ម និងសន្តិសុខបោះឆ្នោត | ចំនួន ១ រូប |
| ៧- សមាជិកទទួលបន្ទុកផ្នែកអប់រំ ព័ត៌មាន និងទំនាក់ទំនងសាធារណៈ | ចំនួន ១ រូប |

I- លក្ខខណ្ឌទូទៅនៃបេក្ខជន ៖

- មានសញ្ជាតិខ្មែរពីកំណើត
- មានអាយុចាប់ពី ២៥ឆ្នាំឡើងទៅ គិតដល់ថ្ងៃតែងតាំង
- មានសិទ្ធិបោះឆ្នោត នៅក្នុងរាជធានី ខេត្ត
- មានសញ្ញាបត្រ ឬបទពិសោធន៍ក្នុងការរៀបចំចាត់ចែងការងារបោះឆ្នោត
- មានបទពិសោធន៍ការងារតាមមុខតំណែង
- មានសុខភាពល្អ
- មានចរិតស្មោះត្រង់ និងសុចរិតទៀងត្រង់ គោរពច្បាប់
- មិនត្រូវជាសហព័ទ្ធ ឬញាតិលោហិត ឬញាតិពន្ធរហូតដល់ថ្នាក់ទី៣ នៅក្នុងគណៈកម្មការតែមួយ



- មិនមែនជាសមាជិកកងយោធពលខេមរភូមិន្ទ ឬនគរបាលជាតិ
- មិនមែនជាមន្ត្រីតុលាការ
- មិនមែនជាព្រះសង្ឃ ឬបព្វជិតសាសនា
- មិនមែនជាអភិបាល អភិបាលរងរាជធានី ខេត្ត ក្រុង ស្រុក ខណ្ឌ សមាជិកក្រុមប្រឹក្សារាជធានី ខេត្ត ក្រុង ស្រុក ខណ្ឌ ឃុំ សង្កាត់
- មិនមែនជាមេភូមិ ឬជំនួយការមេភូមិ
- មិនមែនជាជនដែលតុលាការផ្ដន្ទាទោស ដាក់ពន្ធនាគារពីបទឧក្រិដ្ឋ ឬបទមជ្ឈិម ហើយដែលមិនទាន់មាននីតិសម្បទាឡើងវិញ
- ប្រធាន អនុប្រធាន និងសមាជិក គណៈកម្មាធិការ ខេត្ត ដែលជាសមាជិកគណបក្សនយោបាយ ឬ/និងអ្នកដឹកនាំនៃអង្គការមិនមែនរដ្ឋាភិបាល សមាគម សហជីព ឬ/និងមន្ត្រីរាជការ ក្រោយពីបានទទួលការតែងតាំងត្រូវលាលែងពីសមាជិកនៃគណបក្សនយោបាយ ឬ/និងអ្នកដឹកនាំនៃអង្គការមិនមែនរដ្ឋាភិបាល សមាគម សហជីព ឬ/និងត្រូវដាក់ពាក្យសុំទៅបម្រើការងារក្រៅក្របខណ្ឌដើម រហូតដល់ថ្ងៃចប់ភារកិច្ច
- បេក្ខនារី ឬ បេក្ខជន និងបេក្ខនារីដែលជាជនជាតិដើមភាគតិចនៅតំបន់ដែលមានជនជាតិដើមភាគតិចតាមចំនួនសមស្រប និងចំពោះបេក្ខជន និងបេក្ខនារីជាជនមានពិការភាពដែលមានសមត្ថភាព និងកាយសម្បទាសមស្របទៅនឹងមុខតំណែងត្រូវបានលើកទឹកចិត្ត។

II- លក្ខខណ្ឌបច្ចេកទេសដែលធានាដើម្បីបំពេញការងារជាក់លាក់មួយចំនួនដូចជា ៖

- មានចំណេះដឹងទាក់ទងជាមួយមុខតំណែង
- សម្រាប់តួនាទីមួយចំនួនទាមទារឱ្យមានការយល់ដឹង និងចេះប្រើប្រាស់កុំព្យូទ័រ
- មានលទ្ធភាពធ្វើដំណើរក្នុងព្រះរាជាណាចក្រកម្ពុជា។

III- លក្ខខណ្ឌដោយឡែក សម្រាប់មុខតំណែងដូចខាងក្រោម ៖

- ប្រធាន-អនុប្រធានគណៈកម្មការរាជធានី ខេត្តរៀបចំការបោះឆ្នោត បេក្ខជនត្រូវមានសញ្ញាបត្រចាប់ពីបរិញ្ញាបត្រ ឬបទពិសោធន៍ក្នុងការគ្រប់គ្រង និងចាត់ចែងការងារបោះឆ្នោតយ៉ាងតិច ៥ ឆ្នាំ ឬការងារត្រូវនឹងការងារគ្រប់គ្រងយ៉ាងតិច ៥ ឆ្នាំ
- សមាជិកទទួលបន្ទុកផ្នែករដ្ឋបាល បេក្ខជនត្រូវមានសញ្ញាបត្រ ចាប់ពីបរិញ្ញាបត្ររង ឬបទពិសោធន៍ក្នុងការងារគ្រប់គ្រង និងចាត់ចែងការងាររដ្ឋបាលបោះឆ្នោតយ៉ាងតិច ៣ ឆ្នាំ ឬបទពិសោធន៍ការងាររដ្ឋបាលយ៉ាងតិច ៣ ឆ្នាំ
- សមាជិកទទួលបន្ទុកផ្នែកហិរញ្ញវត្ថុ បេក្ខជនត្រូវមានសញ្ញាបត្រ ចាប់ពីបរិញ្ញាបត្ររង ឬបទពិសោធន៍ក្នុងការងារគ្រប់គ្រង និងចាត់ចែងការងារហិរញ្ញវត្ថុបោះឆ្នោតយ៉ាងតិច ៣ ឆ្នាំ ឬបទពិសោធន៍ខាងការងារហិរញ្ញវត្ថុ យ៉ាងតិច ៣ ឆ្នាំ
- សមាជិកទទួលបន្ទុកផ្នែកប្រតិបត្តិការបោះឆ្នោត និងបច្ចេកទេស បេក្ខជនត្រូវមានសញ្ញាបត្រ ចាប់ពីបរិញ្ញាបត្ររង ឬបទពិសោធន៍ការងារគ្រប់គ្រង និងចាត់ចែងការងារប្រតិបត្តិការបោះឆ្នោតយ៉ាងតិច ៣ ឆ្នាំ ឬបទពិសោធន៍ការងារក្នុងការចាត់ចែងប្រតិបត្តិការជំនួយយ៉ាងតិច ៣ ឆ្នាំ



- សមាជិកទទួលបន្ទុកផ្នែកសេវាកម្មច្បាប់ វិវាទកម្ម និងសន្តិសុខបោះឆ្នោត បេក្ខជនត្រូវមានសញ្ញាបត្រចាប់ពីបរិញ្ញាបត្ររង ឬបទពិសោធន៍ក្នុងការងារគ្រប់គ្រង និងចាត់ចែងការងារច្បាប់បោះឆ្នោតយ៉ាងតិច ៣ដង ឬបទពិសោធន៍ខាងការងារច្បាប់យ៉ាងតិច ៣ឆ្នាំ
- សមាជិកទទួលបន្ទុកផ្នែកអប់រំ ព័ត៌មាន និងទំនាក់ទំនងសាធារណៈ បេក្ខជនត្រូវមានសញ្ញាបត្រចាប់ពីបរិញ្ញាបត្ររង ឬបទពិសោធន៍ក្នុងការងារគ្រប់គ្រង និងចាត់ចែងការងារអប់រំបោះឆ្នោតយ៉ាងតិច ៣ដង ឬបទពិសោធន៍ការងារបណ្តុះបណ្តាលអប់រំ ព័ត៌មាន និងទំនាក់ទំនងសាធារណៈយ៉ាងតិច ៣ឆ្នាំ។

IV- ភារកិច្ច និងការទទួលខុសត្រូវ នៃ គណ.ខប

គណៈកម្មការរាជធានី ខេត្តរៀបចំការបោះឆ្នោតមានតួនាទី ភារកិច្ច ៖

១- អនុវត្តភារកិច្ចដែលច្បាប់ បទបញ្ជា និងនីតិវិធីនៃការបោះឆ្នោត និងលិខិតបទដ្ឋាននានាដែលបានអនុញ្ញាត ឬតម្រូវឱ្យអនុវត្ត។

២- អនុវត្តភារកិច្ច និងសិទ្ធិដទៃទៀតដែលគណៈកម្មាធិការជាតិរៀបចំការបោះឆ្នោតប្រគល់ឱ្យ។ ភារកិច្ច និងការទទួលខុសត្រូវសំខាន់ៗរបស់ គណ.ខប មានដូចខាងក្រោម ៖

- គោរព និងអនុវត្តបទបញ្ជា និងនីតិវិធី និងគោលការណ៍ណែនាំរបស់ គ.ជ.ប
- អនុវត្តផែនការមេ និងប្រតិទិននៃការបោះឆ្នោត
- គ្រប់គ្រងថវិការបស់ គណ.ខប អនុលោមតាមបទបញ្ជា និងនីតិវិធី និងសេចក្តីណែនាំនានារបស់ គ.ជ.ប
- ចាត់គ្រប់វិធានការចាំបាច់ ដើម្បីធានាឱ្យការបោះឆ្នោតប្រព្រឹត្តទៅដោយសេរី ត្រឹមត្រូវ និងយុត្តិធម៌តាមរយៈការបោះឆ្នោតដោយសម្ងាត់
- ជ្រើសរើសបុគ្គលិកសម្រាប់ លគណ.ខប និង គ.ក.ប/គ.ក.រ យោងតាមសេចក្តីណែនាំរបស់ គ.ជ.ប
- ការពារ និងធានាឱ្យបាននូវរដករាជភាព និងអព្យាក្រឹតភាពរបស់ គណ.ខប
- ត្រួតពិនិត្យដំណើរការរៀបចំការបោះឆ្នោតក្នុងរាជធានី ខេត្ត
- បូកសរុប ត្រួតពិនិត្យលទ្ធផលនៃការបោះឆ្នោតក្នុងរាជធានី ខេត្ត និងប្រគល់កំណត់ហេតុទៅ គ.ជ.ប
- បណ្តុះបណ្តាលបុគ្គលិក សមាជិកគណៈកម្មការរាជធានី ខេត្តរៀបចំការបោះឆ្នោត និងការិយាល័យបោះឆ្នោត និងរាប់សន្លឹកឆ្នោត
- សហការជាមួយគណបក្សនយោបាយ សមាគម និងអង្គការមិនមែនរដ្ឋាភិបាលនៅក្នុងរាជធានី ខេត្តលើការងារអប់រំអ្នកបោះឆ្នោត និងការងារពាក់ព័ន្ធផ្សេងទៀត ដើម្បីឱ្យដំណើរការរៀបចំការបោះឆ្នោតប្រព្រឹត្តទៅដោយសេរី ត្រឹមត្រូវ និងយុត្តិធម៌
- សហការជាមួយអាជ្ញាធរគ្រប់ថ្នាក់ក្នុងរាជធានី ខេត្តដើម្បីឱ្យដំណើរការរៀបចំការបោះឆ្នោតប្រព្រឹត្តទៅប្រកបដោយសន្តិសុខ សុវត្ថិភាព និងដោយលក្ខណៈសេរី ត្រឹមត្រូវ និងយុត្តិធម៌
- អនុវត្តការដាក់ ការទទួល និងការដោះស្រាយបណ្តឹង និងវិវាទកម្មក្នុងសមត្ថកិច្ចរបស់ខ្លួន
- ក្តាប់សភាពការណ៍ព័ត៌មានជុំវិញការរៀបចំការបោះឆ្នោត ដើម្បីធ្វើការបំភ្លឺបកស្រាយ ឬដោះស្រាយ និងរាយការណ៍ទៅ គ.ជ.ប ឱ្យបានទាន់ពេលវេលា។



V- រយៈពេលបម្រើការងារ

ចាប់ផ្តើមចូលបម្រើការងារពីថ្ងៃទី១៥ ខែធ្នូ ឆ្នាំ២០២៣ ដល់ថ្ងៃទី១៤ ខែមីនា ឆ្នាំ២០២៤។

VI- ប្រាក់កម្រៃ

- ប្រធាន គណ.ខប ប្រាក់កម្រៃក្នុងមួយខែទទួលបាន ៦.៤១៦.០០០ រៀល
- អនុប្រធាន គណ.ខប ប្រាក់កម្រៃក្នុងមួយខែទទួលបាន ៥.១៧៦.០០០ រៀល
- សមាជិក គណ.ខប ប្រាក់កម្រៃក្នុងមួយខែទទួលបាន ៣.៨៤០.០០០ រៀល។

VII- ទំនាក់ទំនងព័ត៌មាន

សាធារណជនដែលមានបំណងដាក់ពាក្យជាបេក្ខជនតាមមុខតំណែងខាងលើនេះ សូមអញ្ជើញមកទំនាក់ទំនងទទួល និងដាក់ពាក្យសុំប្រឡងចូលបម្រើការងារនៅរៀងរាល់ម៉ោងធ្វើការ នៅតាមលេខាធិការដ្ឋានរាជធានីខេត្តរៀបចំការបោះឆ្នោត ដែល គ.ជ.ប បានកំណត់សម្រាប់ធ្វើជាកន្លែងចែកពាក្យ និងទទួលពាក្យ ។

ពាក្យសុំប្រឡងចូលបម្រើការងារនឹងមានចែកជូនដោយឥតគិតថ្លៃ។ បេក្ខជនអាចទាញយកពាក្យសុំប្រឡងចូលបម្រើការងារតាមរយៈគេហទំព័ររបស់ គ.ជ.ប (www.nec.gov.kh) ឬស្កែន QR-Code លើសេចក្តីជូនដំណឹងផ្សព្វផ្សាយ។

VIII - វិញ្ញាបនបត្រ

- សំណួរសរសេរ-QCM ទាក់ទងនឹងមុខតំណែង
- សម្ភាសន៍ចំណេះដឹងទូទៅទាក់ទងនឹងការងារបោះឆ្នោត។

IX - កាលបរិច្ឆេទនៃការទទួលពាក្យ និងការប្រឡងសរសេរ-QCM និងសម្ភាសន៍

- ការចាប់ផ្តើមទទួលពាក្យ ថ្ងៃទី១ ខែវិច្ឆិកា ឆ្នាំ២០២៣ (វេលាម៉ោង ៧:០០ នាទីព្រឹក)
- ការឈប់ទទួលពាក្យ ថ្ងៃទី៧ ខែវិច្ឆិកា ឆ្នាំ២០២៣ (វេលាម៉ោង ១៧:៣០ នាទីល្ងាច)
- រាជធានី និងខេត្តក្រុមទី១ ត្រូវធ្វើការពិនិត្យពាក្យ និងសម្រាំងបេក្ខជន និងបិទផ្សាយបញ្ជីឈ្មោះប្រឡងនៅថ្ងៃទី៨-៩ ខែវិច្ឆិកា ឆ្នាំ២០២៣ នឹងប្រឡងនៅថ្ងៃទី១៤ ខែវិច្ឆិកា ឆ្នាំ២០២៣ រួមមាន ខេត្តកំពង់ឆ្នាំង ខេត្តបាត់ដំបង ខេត្តកំពង់ធំ ខេត្តកំពង់ស្ពឺ ខេត្តតាកែវ ខេត្តព្រៃវែង ខេត្តមណ្ឌលគិរី ខេត្តក្រចេះ ខេត្តកំពង់ចាម ខេត្តបន្ទាយមានជ័យ ខេត្តកែប និងរាជធានីភ្នំពេញ។
- ខេត្តក្រុមទី២ ត្រូវធ្វើការពិនិត្យពាក្យ និងសម្រាំងបេក្ខជន និងបិទផ្សាយបញ្ជីឈ្មោះប្រឡងនៅថ្ងៃទី១០-១១ ខែវិច្ឆិកា ឆ្នាំ២០២៣ នឹងប្រឡងនៅថ្ងៃទី១២ ខែវិច្ឆិកា ឆ្នាំ២០២៣ រួមមាន ខេត្តពោធិ៍សាត់ ខេត្តប៉ៃលិន ខេត្តសៀមរាប ខេត្តកោះកុង ខេត្តកំពត ខេត្តស្វាយរៀង ខេត្តរតនគិរី ខេត្តស្ទឹងត្រែង ខេត្តត្បូងឃ្មុំ ខេត្តឧត្តរមានជ័យ ខេត្តព្រះសីហនុ ខេត្តកណ្តាល និងខេត្តព្រះវិហារ ។

X- ការអនុវត្តតាមបទបញ្ជាផ្ទៃក្នុងនៃគណៈកម្មាធិការជាតិរៀបចំការបោះឆ្នោត

អនុគណៈកម្មការរៀបចំការប្រឡងតាមរាជធានី ខេត្ត ត្រូវពិនិត្យសំណុំលិខិតរបស់បេក្ខជនដោយត្រូវធ្វើការពិនិត្យ និងជ្រើសរើសយកបេក្ខជនណាដែលមានលក្ខខណ្ឌល្អជាងគេ មកប្រឡងសរសេរ-QCM និងសម្ភាសន៍។ សំណុំលិខិតរបស់បេក្ខជនមិនត្រូវបានប្រគល់ជូនវិញទេ។



XI- លទ្ធផលនៃការប្រឡងសរសេរ-QCM និងសម្ភាសន៍

លទ្ធផលនៃការប្រឡងសរសេរ-QCM និងសម្ភាសន៍ នឹងបិទផ្សាយនៅតាមលេខាធិការដ្ឋានរាជធានី ខេត្ត រៀបចំការបោះឆ្នោត និងផ្សព្វផ្សាយនៅលើគេហទំព័ររបស់ គ.ជ.ប ។

បញ្ជាក់បន្ថែម ៖

- សញ្ញាបត្រ ឬ/និងលិខិតបញ្ជាក់ពីបទពិសោធន៍ការងារត្រូវធ្វើនីត្យានុកូលកម្ម ឬមានការបញ្ជាក់ពីសាមីស្ថាប័ន
- គ្រប់បេក្ខជនត្រូវមានអ្នកធានាដឹងឮយ៉ាងតិចមួយនាក់
- បេក្ខជនទាំងអស់ត្រូវធានាថា ក្រោយពីពេលដែលត្រូវបានជ្រើសរើសឱ្យចូលបម្រើការងារក្នុងមុខតំណែងណាមួយនោះ ត្រូវសុខចិត្តទទួលយកប្រាក់កម្រៃដូចបានកំណត់ហើយនឹងត្រូវបើកជូនក្រោយពី គ.ជ.ប បានទទួលប្រាក់ពីរតនាគារជាតិ
- យោងតាមមាត្រា២៦ នៃអនុក្រឹត្យលេខ ១១ អនក្រ.បក ចុះថ្ងៃទី២២ ខែមករា ឆ្នាំ២០២១ ស្តីពីការរៀបចំ និងការប្រព្រឹត្តទៅនៃអគ្គលេខាធិការដ្ឋាននៃគណៈកម្មាធិការជាតិរៀបចំការបោះឆ្នោត ចែងថា «... មន្ត្រីរាជការ ដែលត្រូវបានជ្រើសរើសពីក្រសួង ស្ថាប័ននានា ជាមន្ត្រីជាប់កិច្ចសន្យាបម្រើការងារឱ្យ គ.ជ.ប ត្រូវបានរក្សាបៀវត្ស ប្រាក់បំណាច់ផ្សេងៗ អតីតភាពការងារ សម្រាប់ការឡើងថ្នាក់ និងទទួលសោធននិវត្តន៍នៅអង្គភាពដើមរបស់ខ្លួនដដែល »
- ការស្វក និងទទួលសំណូកគឺជាអំពើខុសច្បាប់ ដែលត្រូវផ្ដន្ទាទោសតាមច្បាប់។

ថ្ងៃច័ន្ទ ១១ ខែ កញ្ញា ឆ្នាំ ២០២១ ខែ កញ្ញា ឆ្នាំ ២០២១ រាជធានីភ្នំពេញ ថ្ងៃទី ១០ ខែ កញ្ញា ឆ្នាំ ២០២១
ជ.គណៈកម្មាធិការជាតិរៀបចំការបោះឆ្នោត



ប្រាជ្ញ ចន្ទ